

Kynjoh palat 50,000 kiba iap ha Gaza; Ther bom biang ka Israel ia ka hospital, iap 30 ngut



Ka longkmie kaba dang iam hajan kawei na ki metiap ba la pynthiah ha Gaza.

Gaza City, Lber : Ka tnad ka koit ka khiah ha Gaza kaba la pyniaid da ka Hamas, ka la ong ha ka sngi U Blei ba la lah ba ki la don haduh kumba 50,021 ngut ki brieve kiba la shah pyniap ha ka thain jong ka Palestine hapoh Gaza naduh kaba sdang jong ka thma bad ka Israel kaba la khie kynsan ha u bnai Risaw 2023. "Ka jingkiev jong ka jingiap na ka jingwan hiar thma jong ka Israel ka la kynjoh sha ka 50,021 ngut ki

brieve bad 113,274 ngut kiba mynsaw naduh ka 7 tarik u Risaw 2023", ong u kyrwoh jong ka tnad, haba kdew ia ka sngi ba ka Hamas ka la sdang ia ka jingleit thombor kaba kyndit sha ki bynta ka Israel kaba long ka daw halor jong kane ka thma. Ka tnad civil defence jong ka thain, da kaba kdew ia la ki jong ki jingshem ka la ong ruh ba ka jingiap ka la kynjoh sha ka palat ia ka 50,000 ngut . Katkum ki lad pathai

khubor ha ka sngi U Blei ba la lah la iathuh ba haduh kumba 30 ngut ki brieve ki la iap na ki jingthombor ba thymmai jong ka Israel ha ka thain shathie ka Gaza. Ka tnad pathai khubor ka Palestine, ka Wafa, ka iathuh halor ki jingthombor bapher bapher kiba kynthup ruh ia ka jingthombor lyngba ki drone ha ka thain Rafah bad Khan Younis. Ki shipai Israel kham hashwa ki la maham ia ki

nongshong shnong jong ka Tal al-Sultan district ha Rafah ba kin pynlong ia ka jingthombor ia ki seng lehnoh ha kitei ki jaka. Na ka liang ki shipai Israel ki la kyntu ia ki nongshong shnong ban phet krad mardor na kitei ki jaka kiba ka thmu ban bteng ia ki jingthombor pyrrshah ia ki lehnoh. Ki video ki la saphriang ha ki social media ha kaba la iohi ia ki brieve kiba phet krad na Rafah da ka kjat bad don nappeng jong ki kiba kit ha ryngkat ki khynnah rit. Kumba 5 ngut ki brieve kaba kynthup ia u dkhot ba rangbah jong ka Hamas, ki la iap ha ka jingthombor jong ka Israel ia kawei ka Hospital ha ki bynta ba shathie jong ka Gaza Strip, ha ka Sngi U Blei, ong ka khubor ka Palestine. Ki nongtrei hapoh Nasser Hospital ha ka nongbah Khan Younis ki la iathuh ba ki shipai Israel ki la thombor ia ka mala kaba ar jong katei ka Hospital. Katba na ka liang ki shipai Israel ki iathuh ba katei ka jingshah thombor ka dei kaba thmu pyrrshah ia u heh jong ka Hamas uba treikam na ka mala kaba ar jong katei ka hospital.

Tur ki lehnoh ba la kyrshan da ka Rwanda sha ka thain ka Congo kaba riewspah ha ki marpoh khyndew

Goma, Lber: Ki lehnoh ka kynhun M23 ba la kyrshan da ka Rwanda kiba la iakhun pyrrshah ia ki shipai ka Congo ki la ioh ban knieh sa kawei pat ka nongbah kaba kongsan ha ka thain mihngi jong ka ri kaba riewspah ha ki marpoh khyndew, ong ki nongshong shnong bad ki lehnoh ha ka sngi Palei ba la lah, kata wat hapdeng ka jingkhoh sangeh iasiat mynta ka taiew da ki president jong ka Congo bad Rwanda. Ka jingiakynad kaba la neh da ki phew snem ha ka thain mihngi jong ka Congo ka la nang jur ha u bnai Kyllalyngkot ba la dep ha kaba ki lehnoh ka M23 ki la iaid shakhmat bad kurup ia ka nongbah kaba kongsan bha jong ka Goma, bud sa ka nongbah Bukavu ha u bnai Rymphang. Katei ka jingiakynad kaba dang shen ka dei hadien ba ki president jong ka Congo bad Rwanda, ki la pynlong ia ka jingiakren kaba khlem poi pyrrkhat ha Qatar ha ka sngi Balang ba la lah ha kaba ki khoh ia ka jingsangeh iasiat kaba mardor bad khlem jingteh kyndon. Kane ka la wan long ruh hadie ka jingpyrrshang kaba khlem urlong ban pyniasoh lang ia ka sorkar Congo bad ki nongialam ka M23 na ka bynta ban iakren sangeh iasiat kaba pulom ha ka sngi ba Ar ba la lah ha kaba ki lehnoh ki la weng noh hadien ba ka European Union ka la pynbna ia ki jingpynjari kyndon ia ki nongialam jong ki lehnoh. Ki lehnoh ki la rung shapoh ka sor rit Walikale ha ka por janmiet jong ka sngi Balang ba la lah, kata katkum ka jingiaathuh jong ki nongshong shnong bad ki nongialam bhalang, bad ki lehnoh ki la ong ha ka jingpynbna ha ka janmiet jong ka sngi Palei kaba bud ba ki la pyllaitluid ia ka thain. Ka jingkurup ia ka Walikale ka ailad ia ki lehnoh ia ka jingsynshar halor kawei ka surok kaba pyniasoh ia ki saw tylli ki jylla ha ka thain mihngi jong ka Congo, ka North Kivu, South Kivu, Tshopo bad ka Maniema bad da kaba pynduh pyndam ia ki jaka shong jong ki shipai Congo. "Ia ki lehnoh la iohi hajan u mawkyrteng bad ha ka ophis jong ka kynhun Bakusu," ong u Prince Kihangi u nongmihkhmat barim jong ka jylla, uba la shah jied na ka bynta ka jaka Walikale sha ka lad pathai khubor lyngba ka phone, da kaba kdew sha ki jaka kiba

don ha pdeng sor. Um shym la batai bniah shaphang ka jingwad jingtip. La lah ban iohngew ia ki jingsawa ki tiar siat ba khlainbor baroh shisngi hynrei ki la sangeh noh ha ka por janmiet, lait noh ki jingsawa jong ki tiar siat kiba

kham rit, ong u Fiston Misona uba dei u nongtrei kam bhalang ha Walikale sha ka lad pathai khubor lyngba ka phone. "Ki shipai Congo jong ngi kim iakhun shuh", u la ong. "Ka long kumba la pynlong langknia ia ngi." Ha ka

jingpynbna ha ka por janmiet jong ka sngi Palei ba la lah ka kynhun lehnoh ba kynthup ia ki lehnoh M23 ka la ong ba ki la kualr ban mynjur ia ka jingsangeh iasiat hynrei ki la rung sha Walikale ban iada ia ki paidbah na ki kynnoh shah thombor ha ki shipai Congo.

Leit jngoh u Zelensky ia ki bor shipai ba shakhmat ka madan thma ha ka thain mihngi ka Ukraine



U President ka Ukraine uba dang leit jngoh ia ki bor shipai.

Kyiv, Lber : U president ka Ukraine u Volodymyr Zelensky ula leit jngoh ia ki shipai ka ri ha ka jaka ba don hakhamat eh hajan ka nongbah Pokrovsk, kaba don ha ka thain Donetsk ha ki bynta mihngi jong ka Ukraine. Ha ki video ba la sam ha ki rynsan social media ha ka sngi Saitjain ba la lah la iohi ia u Zelensky uba dang leh burom ia ki shipai da kaba ai medal bad u pynlong ia ka jingialang lyngkot ha kawei ka

command post. Hadien kata u Zelensky u la leit sha ka thain Kharkiv na ka bynta kawei pat ka jingleit jngoh ia ki bor shipai bad pynlong ka jingiakynduh ia ki nongialam shipai. Ka Pokrovsk ka la kylla long ka thong jong ki jingshah thombor ha ka Russia naduh ka shiteng jong u snem 2024. Katba ki katto katne ki shipai Russia ki la kiew sha ki jaka ba don shaphang shathie-sepngi jong ka nongbah,

hynrei dang shen kim shym la lah ban ioh kurup kham bun ki jaka puta. Khyndiat por shwa ban pynmih ia ki jingtip halor kane ka jingleit jong u Zelensky ki la don lai ngut ki riew paidbah kiba la iap na ka jingther bom ki shipai Russia ha Pokrovsk. Uwei pat u brieve u la mynsaw ha kane ka jingia, ong u Lat jong ka thain, u Vadym Filashkin ha ka Telegram. Ka jingthmu ban ioh kurup

pura ia ka Donetsk ka dang long kawei na ki jingthmu ba kongsan jong ka Russia ha ka jinghiar thma ba pura kaba la iaid mynta sha ka snem kaba saw. Ha u bnai Nailur 2022, u President Russia u Vladimir Putin u la pynbna ban pyniasoh ia ki thain jong ka Ukraine kum ka Donetsk, Luhansk, Kherson bad Zaporizhzhya, kata watla ki shipai Russia ki synshar tang shibynta ia kine ki jaka. Hashwa kane ka Russia ka la kurup noh ia ka Crimea ha u snem 2014. Ha ka jingialang kaba dang shen bad ki nongialam ha ki kam khaii pateng, la iathuh ba u Putin u la maham ba ka Moscow ka lah ban kam ia kiwei pat ruh ki jaka jong ka Ukraine. Ym pat lah ban tip thikna mynno u Zelensky u la leit jngoh sha katei ka thain mihngi. Kane ka jingleit jngoh ka long ha shwa jong ka jingiakren ban sangeh iasiat hynne ka sngi Nyngkong ha Saudi Arabia. Ki nongiakren na ka liang ka US kin iakynduh kyrpang ia ki kynhun nongmihkhmat jong ka Ukraine bad Russia.

shisnyndon ia ki riew ialeh bad ki tiar ialeh jong ki nongshun, bad ki la kurup ruh ia shibun bah ki tiar ialeh," bynrap u Abdallah. Ki nongshong shnong ha ka nongbah kiba la sakhi ia ka jingiakynad kaba shyrkhei naduh kine ki ar snem ba la dep ki dang don hapdeng ka jingsyier jong ka jingim hapoh ka jingpyniaid jong ki shipai RSF kiba la shah kynnoh donkti ha ki kam lute naphang bad pynkhein ia ka hok longbrieve manbrieve. Ki nongshong shnong ki ong ba mynta ki la sngewshngaii hadien ba ki bor shipai ka Sudan ki la ioh ban shim biang ia katei ka jaka. Kane ka jingiakynad kaba la sdang naduh u bnai Iaiong 2023, ka la wanrah ka jingiap kaba shyrkhei hapdeng ki riew paidbah, ha kaba palat 12 million ngut ki brieve ki la shah pynbor ban mih noh na ki iing ki sem kata da ki million ngut kiwei pat ki la mad ia ka jingkyrdud bam.

GOVERNMENT OF MEGHALAYA OFFICE OF DISTRICT MEDICAL & HEALTH OFFICER WEST KHASI HILLS, NONGSTOIN

No. NST 183-111/NHM/HR/2023/173 Dated Nongstoin 24/3/25

ADVERTISEMENT
For implementation of National Health Mission in West Khasi Hills District the office of the District Medical and Health Officer under the District Health Society, West Khasi Hills District invites application from candidates for recruitment to the following posts on contract Basis for a period of 11 Months which is renewable upon satisfactory performance.

Sl. No.	Name of the Posts	No of Post	Qualification	Desirable	Remuneration	Place of Posting
1	Ophthalmic Assistant- NPCB	1	1. Bachelor of Science in Optometry 2. Two Years Diploma Course in Optometry Assistant	Familiarity with computer and internet use	As per NHM norms	Maweit PHC
2	Audiometric Assistant - NPPCD	1	1 (One) year Diploma course in Audiology	Familiarity with computer and internet use	As per NHM norms	Civil Hospital Nongstoin

General Information
1. The Application in Standard Form along with all educational qualification certificates. MNC registration for nurses are to be submitted to NHM Room O/o the District Medical and Health Officer, Nongstoin on or before the 04/04/2025 up to 5:00 PM. No application will be accepted after the closing date.
2. All application will be subject to the screening process by the Selection Committee
3. The date for the Written Test for the above posts will be inform to the selected candidates after the last date of submitting of application form.
4. The candidates shortlisted in the Written Test will be called for the Personal Interview.
5. The date for Personal Interview for the shortlisted candidates will be notify in the Office Notice Board.
6. In case of any dispute arises, the undersigned reserves the right to reject any application or all application without assigning a reason thereof.
7. Preference will be given to the local candidates.
8. Detail of the above will be available in the office of the undersigned during office hour.
9. No TA/DA will be paid to the applicants for attending the Written Test Interview.
Sd/- Deputy Commissioner West Khasi Hills District
Sd/- District Medical & Health Officer Cum Member Secretary, DHS West Khasi Hills District

GOVERNMENT OF MEGHALAYA OFFICE OF THE DISTRICT MEDICAL & HEALTH OFFICER WEST KHASI HILLS: NONGSTOIN

NTS/183-111/NHM/HR/2023/165 Dated Nongstoin 24/3/25

Advertisement
For implementation of National Health Mission in Easter West Khasi Hills District the office of the District Medical and Health Officer under the District Health Society, West Khasi Hills District invites application from eligible candidates for recruitment to the following posts on contract Basis for a period of 11 Months which is renewable upon satisfactory performance.

Sl. No.	Name of the Posts	No of Post	Qualification	Remuneration	Place of Posting
1	Ophthalmic Assistant- NPCB	1	1. Bachelor of Science in Optometry 2. Two Years Diploma Course in Optometry Assistant	As per NHM norms	Mairang DH

General Information
1. The Application in standard Form with complete with Bio Data along with all qualification certificates, no objection certificate, experience certificate, contact No. and 1 (one) Passport Size should reach the office of the District Medical and Health Officer, Nongstoin on or before the 04/04/2025 up to 5:00 PM. No application will be accepted after the closing date.
2. The Date for the Written Test for the above posts will be inform to the candidates after the last date of submitting of application form.
3. The candidates shortlisted in the Written Test will be called for the Personal Interview.
4. The date for Personal Interview will be inform to the shortlisted candidates.
5. In case of any dispute arises, the undersigned reserves the right to reject any application or all application without assigning any reason thereof.
6. Details of the above will be available in the office of the undersigned during office hour.
7. No TA/DA will be paid to the applicants for attending the Written Test/ Interview.
Sd/- Deputy Commissioner Eastern West Khasi Hills District
Sd/- District Medical & Health Officer Eastern West Khasi Hills District

Ioh kurup biang ki shipai Sudan ia ka jaka shong u president hadien ka thma ba ar snem



Ki shipai Sudan kiba dang ia shundur hakhamat ka iingsah u president.

Khartoum, Lber : Ki shipai ka Sudan ki ong ba ki la ioh ban kurup biang ia ka jaka shong president (Presidential Palace) ha ka nongbah Khartoum na ki shipai ka kynhun Rapid Support Forces (RSF) hadien ka jingialeh kaba la neh jan ar snem kynthih. Ka jingioh kurup biang ia kane ka jaka jong ka thain mihngi ka ri Africa ka dei ka jingioh kaba khraw ia ka tnad shipai, kaba la nanglah ban

banbor pyrrshah ia ka RSF naduh kine ki khyndiat bnai ba la dep. "Kan ym don kano kano ka jingiakren tad haduh ba kine ki brieve kin ym don shuh," la byrngem u president ka kynhun ba ia pyrrshah jong ka Sudan uba dei ruh u hehdud shipai u Gen Abdel Fattah al-Burhan ha ka sngi Thohtieng ba la lah. Hynrei ki shipai jong u ki dang jngai ban pynkut noh shisnyndon ia ka thma, ha kaba

dang don ha ki sawdong sawkun jong katei ka jaka," ong u kyrwoh jong ka RSF kaba la pynmih ha ka Telegram. Ka RSF ka la ong ba ka pynlong ka jingthombor lyngba ki drone pyrrshah ia ka jingtei ha ka jaka shong jong u president kaba la wanrah ia ka jingiap jong kiba bun ngut ki brieve kaba kynthup ia ka kynhun ki nongthoh khubor jong ka sorkar Sudan bad argnut na ki ophisar ba ha khlieh duh jong ki shipai kiba

ia dei bad ki lad pathai khubor. La khmih lynti ruh ba ki jingiakynad kaba jur kan dang iai bteng katba ki shipai ki dang pyrrshang ban pynjem khnap ia ki riewialeh kiba dang sah kiba bat ia ki jaka kiba heh shaphang shathie na kane ka iingsah u president. Kane ka jingioh knieh ia ka iingsah u president kaba la jia hadien ka jingialeh kaba shyrkhei hapdeng jong ka nongbah- ka la pynmih ruh ia ka jingkmn hapdeng ki shipai kiba la ia shondur bad pyllait ha ki rynsan social media. Ki dur ki pyni ia ki shipai kiba da ka jingkmn kiba ia risa bad dem khryp ban duwai ha ka jaka rung. U Nabil Abdallah, uba dei u nongaiktien jong ki shipai, ula iathuh lyngba ka tnad telebision ka ri ba ki shipai ki la shimti ia ka jaka shog jong u president bad ia ki iing jong ka tnad treikam ha ka step jong ka sngi Thohtieng ba la lah. "Ki shipai jong ngi ki la pynduh pyndam noh

shisnyndon ia ki riew ialeh bad ki tiar ialeh jong ki nongshun, bad ki la kurup ruh ia shibun bah ki tiar ialeh," bynrap u Abdallah. Ki nongshong shnong ha ka nongbah kiba la sakhi ia ka jingiakynad kaba shyrkhei naduh kine ki ar snem ba la dep ki dang don hapdeng ka jingsyier jong ka jingim hapoh ka jingpyniaid jong ki shipai RSF kiba la shah kynnoh donkti ha ki kam lute naphang bad pynkhein ia ka hok longbrieve manbrieve. Ki nongshong shnong ki ong ba mynta ki la sngewshngaii hadien ba ki bor shipai ka Sudan ki la ioh ban shim biang ia katei ka jaka. Kane ka jingiakynad kaba la sdang naduh u bnai Iaiong 2023, ka la wanrah ka jingiap kaba shyrkhei hapdeng ki riew paidbah, ha kaba palat 12 million ngut ki brieve ki la shah pynbor ban mih noh na ki iing ki sem kata da ki million ngut kiwei pat ki la mad ia ka jingkyrdud bam.

MEGHALAYA AIDS CONTROL SOCIETY Pasteur Hills, Lawmali, Shillong-793001

Email id: meghalayasacs@gmail.com/sacsmeghalaya@gmail.com

No. PD/MACS/APPT-NACP V/759/2024/7725 Dated Shillong the 24th March 2025

NOTICE
The Office of the Meghalaya AIDS Control Society, Shillong hereby inform that the RESULTS of the written exam for the post of Divisional Assistant is available in the official website - www.meghalayasacs.com .
Verification of original documents, Computer Test and Personal Interview will be held on the 28th March 2025 at the office of Meghalaya AIDS Control Society, Shillong from 9.00 A.M onwards.
SD/- PROJECT DIRECTOR MEGHALAYA AIDS CONTROL SOCIETY, SHILLONG.